

Усходні гараскоп на наступны тыдзень

АВЕН. Старайцеся не марнаваць каштоўны час. Плёткі і балбатня, каментары ў сацсетках — такога ў вашым раскладзе павінна быць як мага менш. А вось пачытаць добрую кнігу, пакатацца з дзецьмі на роварах, сустрэцца з даўнімі сябрамі не перашкодзіць. Пачуццё такту і прывабнасць дазваляць вам віртуозна справіцца з пастаўленымі задачамі. У выхадны лепш з'ехаць за горад.

ЦЯЛЕЦ. Абставіны могуць запатрабаваць ад вас цвярозасці розуму і адвагі думак. Не дазваляйце хандры вырашаць штосьці за вас. Не варта зачыклівацца на праблемах і няўдачах, нават калі такія маюць месца. Вас чакае адказная і цікавая праца. Можна з'явіцца маса ідэй і новых знаёмых. Сцеражыцеся недамовак і непаразумеў у адносінах з блізкімі людзьмі.

БЛІЗНЯТЫ. На гэтым тыдні вы будзеце забяспечаны сімпатыяй і падтрымкай сяброў і аднадумцаў. Зоркі раяць спакойней ставіцца да недахопаў іншых. Для вас цяпер час ажыццяўлення смелых планаў і глабальных задум. Падарожжы пройдуць удала і запомняцца. Вы адчуеце гармонію з сабой і светам.

РАК. На гэтым тыдні фартуна ўсміхаецца вам і аплякуе ў многія справах. Увасабляйце ў жыццё даўнія праекты, яны могуць прынесці поспех. У сераду пажадана не ўзвальваць на свае плечы зашмат працы. Адпачынак таксама важны — інакш станеце няўважлівымі і раздражнёнымі. Не хавайце сваёй радасці ці засмучэння ад блізкіх, і яны з разуменнем паставяцца да вас. Іх падтрымка падбадзёрыць і надаць сіл.

ЛЕЎ. Можна многага дасягнуць, калі прызнаеце свае памылкі і выправіце іх. Вам можа быць цяжка-

вата пільная цікавасць з боку партнёраў і калег. Не выключана, што нядабразычліўцы паспрабуюць справакаваць вас на канфлікт. Праявіце цяроўнасць і такт. У пятніцу адбудзецца падзея, якая можа адкрыць перад вамі новыя магчымасці ў кар'еры.

ДЗЕВА. На гэтым тыдні вашы славалюбыя задумы могуць увасобіцца ў жыццё, калі атрымаецца дзейнічаць вельмі акуратна і прытрымліваць язык на людзях. У сераду не перакладайце рашэнне важных пытанняў на чужыя плечы. Калі будзеце дзейнічаць дыпламатычна, то ў чацвер зможаце ўгаварыць начальства на што заўгодна. Загадзя падрыхтуйцеся да верагодных няўдач у суботу, сустрэкайце іх без панікі і істэрыкі.

ШАЛІ. Давядзецца вырашаць чужыя праблемы, кагосьці мірыць, даваць грошай у доўг. Калегі чакаюць ад вас ініцыятывы. У адносінах з блізкімі людзьмі ў канцы тыдня могуць узнікнуць пэўныя цяжкасці. Разбірацца, хто вінаваты, будзеце пазней, пакуль важна прыдумаць, як выйсці з сітуацыі, якая склалася. Паспрабуйце аддаць дастаткова ўвагі дзецям. У выхадны варта выбрацца на прыроду, пакатацца на ровары.

СКАРПІЁН. У першай палове тыдня вас пацешаць поспехі ў справах і дадатковы прыбытак. Прычым нават складаныя задачы вырашацца хутка і без асаблівых намаганняў. Вы абаяльны, вам няма роўных у мастацтве пераканання, да таго ж поўныя энергіі і сіл. Дык падзяліцеся сваім пазітыўным настроем з блізкімі людзьмі!

СТРАЛЕЦ. Паспрабуйце быць вытрыманымі і разважлівымі, не дазваляйце ўцягнуць сябе ў авантуру. Вашы ідэі і пачынанні знойдуць пад-

трымку і прынясуць прыбытак. У сераду лепш не прымаць сур'ёзных рашэнняў, непажадана планаваць дзелавыя сустрэчы і перамовы. Другую палову тыдня можна прысвяціць сямейным справам. Дзецям або бацькам спатрэбіцца ваша дапамога.

КАЗЯРОГ. На гэтым тыдні не варта прымаць катэгорычных рашэнняў і раваць сувязі. Пазбягайце канфліктаў. Абапірайцеся толькі на добра правяраных і надзейных людзей і на ўласныя напрацоўкі. Не шкадуйце часу на адукацыю і развіццё. Пажадана не афішаваць свае намеры, тады яны хутчэй ажыццявяцца. У канцы тыдня, верагодна, давядзецца займацца выпраўленнем памылкаў, дапушчаных у нядаўнім мінулым, прычым не абавязкова вамі.

ВАДАЛІЎ. На гэтым тыдні непажадана праяўляць актыўнасць і ініцыятыву. Плывіце па плыні, гэта самае простае і надзейнае. У адносінах з навакольнымі праявіце вытрымку і спакой: паспрабуйце не гаварыць лішняга, не прыдзірайцеся да чужых недахопаў і не лезце з парадамі, калі вас пра гэта не просяць. У пятніцу варта сабрацца з сіламі і давесці пачатую справу да канца, якой бы працаёмкай яна ні здавалася.

РЫБЫ. На гэтым тыдні вы будзеце з дзіўнай упартасцю наступаць на адны і тыя ж граблі. Ці не час вучыцца на сваіх памылках? У аўторак будзеце вымушаны хутка прымаць рашэнне на свой страх і рызыку. Падзеі пагражаюць разгортвацца зусім не так, як вы задумалі. Аднак гэта не падстава для трывогі і страху. Энергія, якая перапаўняе вас, можа быць не заўсёды канструктыўнай, таму асцярожнасць не пашкодзіць. Асабліва сачыце за вострым языком.

СЁННЯ

Месяц

Маладзік 6 чэрвеня.
Месяц у сузор'і Льва.

Сонца

	Усход	Заход	Даўжыня дня
Мінск —	4.40	21.37	16.57
Віцебск —	4.22	21.35	17.13
Магілёў —	4.30	21.27	16.57
Гомель —	4.36	21.15	16.39
Гродна —	4.57	21.51	16.54
Брэст —	5.07	21.42	16.35


Імяніны

Пр. Івана, Мікіты, Сцяпана, Сямёна, Фёдара.
К. Марыі, Паўліны, Лаўрэнцыя, Нікіфара, Сымона.



Фота Максіма ШАСТАКОВА.

ЗАЎТРА



Даты

Падзеі

Людзі

7 ЧЭРВЕНЯ



Україне

1563 год — вялікі князь ВКЛ Жыгімонт II Аўгуст падпісаў новы прывілей аб ураўноўванні ў правах праваслаўных і католікаў у дзяржаве; тэкст прывілею ўключаны ў якасці прэамбулы ў Статут Вялікага Княства Літоўскага 1566 года.

1800 год — упершыню апублікаваны тэкст «Слова пра поход Ігараў». Сярод першых беларускіх даследчыкаў «Слова» быў З. Даленга-Хадакоўскі. У 1910 годзе паэтычны пераклад ўрыўка пра смерць полацкага князя Ізяслава зрабіў М. Багдановіч. Першыя поўныя праязныя пераклады на беларускую мову належаць Я. Купалу (1919) і М. Гарэцкаму (1920), у 1921 годзе Я. Купала зрабіў адзін з найлепшых вольных перакладаў твора. Сярод апошніх беларускіх перакладаў — вольны пераклад Я. Крупенкі, дакладны і паэтычны пераклад Р. Барадуліна.

1825 год — нарадзіўся Эдвард Францавіч Паўловіч, мастак, мемуарыст. Вучыўся ў Жыровічах, Слоніме, Слуцку, затым скончыў Пецябургскую акадэмію мастацтваў. Шмат падарожнічаў па Еўропе. Выдаў у Парыжы брашуру «Колькі слоў літвіна», у якой адстойваў правы беларускіх сялян на адукацыю. З 1859 года выкладаў у Навагрудскай гімназіі. У гэты час зрабіў шмат замалёвак Навагрудка і наваколля. Заснаваў жаночы пансіён, нядзельную школу для сялян і рамеснікаў, самадзейны тэатр, у якім быў рэжысёрам, дэкаратарам, акцёрам. Удзельнік паўстання 1863—1864 гадоў, за што быў сасланы. Сабраў каштоўныя звесткі пра культурнае і літаратурнае жыццё беларусаў і пра іх побыт. Як мастак праявіў сябе ў жанры партрэта і пейзажных замалёвак, пісаў іконы. Памёр у 1909 годзе.

1939 год — нарадзіўся (г. Віцебск) Уладзімір Скарынкін, беларускі паэт і перакладчык. Пасля

заканчэння Рызжскага інстытута інжынераў грамадзянскай авіяцыі працаваў у Мінскім аэрапорце, у Беларускам упраўленні грамадзянскай авіяцыі. Аўтар шматлікіх зборнікаў лірыкі: «Гукавы бар'ер», «Дазвольце ўзлёт», «Буслы над аэрадромам», паэм і іншага. Аўтар кніг для дзяцей. Пераклаў на беларускую мову паэму Дж. Байрана «Працоўтва Дантэ», паэму Дантэ «Боская камедыя». Лаўрэат Дзяржаўнай прэміі Беларусі.



У свеце

1794 год — нарадзіўся Пётр Чадаеў, рускі мысліцель і публіцыст. З 1819 года член «Союза благоденства», з 1821-га — Паўночнага таварыства дзекабрыстаў. Аўтар «Філасафічных лістоў», «Апалогіі вар'ята».

Памёр у 1856 годзе.
1848 год — нарадзіўся Поль Гаген, французскі жывапісец, адзін з галоўных прадстаўнікоў постімпрэсіянізму. «Адзіны спосаб стаць Богам — гэта рабіць як Ён: тварыць», — казаў у свой час мастак. Памёр у 1903 годзе.



1897 год — нарадзіўся Кірыл Афанасьевіч Мерацкоў, вядомы савецкі военачальнік, Герой Савецкага Саюза, Маршал Савецкага Саюза. Удзельнік Грамадзянскай вайны ў Іспаніі (1936—1937), у савецка-фінскую вайну камандаваў арміяй. З 1940 года начальнік Генеральнага штаба, з 1941-га — намеснік наркама абароны СССР. У гады Вялікай Айчыннай вайны камандаваў войскамі шэрагу армій і франтоў, удзельнічаў у разгроме японскіх войскаў у Маньчжуріі і Паўночнай Карэі. Пасля вайны камандаваў войскамі шэрагу ваенных акруг. Узнагароджаны найвышэйшым ваенным ордэнам «Перамога». Памёр у 1968 годзе.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: В. АНУФРЬЕВА (намеснік галоўнага рэдактара), Н. ДРЬНДРОЖЫК, Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВИНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыяна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;

e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку», ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.


Тыраж 20.008. Індэкс 63850. Зак. № 1984.

Нумар падпісаны ў 19.30

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by



caricatura.ru